

# HAL GHARGHUR U SAN GIRGOR

Skond l-Istoriku Faure' fis-sena 585 waqa' biża kbir fil-gzejjer taghna ghax il-flotta tal-Longobardi bdiet ta' spiss tidher u thedded dawn il-gzejjer. Il-Papa Gregorju qanqal lil Maltin biex jaghmlu devozzjonijiet u proċessjonijiet biex jaqilghu il-grazzja li jehilsu minn invażjoni. I-Isqof Trajano hekk ghamel. Meta l-Papa Gregorju miet u sar qaddis il-Maltin aktar saru spirati biex jitolbuh il-grazzji f'xi flagell u biex jehlishom mill-invażjonijiet. Dan kien l-ewwel bidu tad-devozzjoni li l-Maltin kellhom lejn San Girgor.

Din id-devozzjoni kompliet tikber matul is-sekli u skond l-istoriċi Pirri u Abela fis-sena 1095, l-Isqof ta' Malta Mons. Biraldo ha sehem fi proċessjoni ta' San Girgor li bdiet issir b'weghda minhabba xi flagell li sofrew dawn il-gzejjer. Hemm min isostni li din il-weghda kienet saret minhabba l-pesta, min jghid li kien sar nawfragju fl-armata Torka li helset il-Gzejjer taghna minn invażjoni, min ghal xi terremot u min minhabba tempesta kbira. L-ewwel darba li saret din il-proċessjoni fl-1095 kien fil-jum stess ta' San Girgor.

Il-weghda kienet li filghodu kmieni jinghata s-sinjall mill-knisja Kattidrali lill-knejjes tal-Gżira kollha sabiex jitolqu u jingabru f'Misrah imsejjah tal-Gherien', illum Raħal Ġdid. Minn hemm tibda l-proċessjoni lejn ir-raħal ta' Bisqallin, illum iż-Żejtun, għall-knisja ta' Santa Katerina fejn kien hemm kwadru dedikat lil San Girgor Papa, protettur tal-Gzejjer taghna u f'dik il-knisja kull parroċċa kienet issellem u tghajjat tlett darbiet 'misericordia'. L-ewwel darba li saret din il-proċessjoni l-Isqof Biraldo mexa hafi mill-knisja tal-Kattidral sal-knisja ta' Santa Katerina.

Matul is-sekli biża' ta' invażjoni ma kien jaqta' qatt. U ma' dan il-biża kompliet dejjem tikber id-devozzjoni lejn San Girgor, il-Protettur tal-Maltin mill-invażjonijiet. Kien ukoll minhabba f'hekk li giet iffurmata d-Dejma li kienet Milizia Nazzjonali obbligatorja u kull min kien ikun tajjeb għall-armi bejn is-16 u l-65 sena kien ikollu jservi fiha. It-tagħlim kien isir kull nhar ta' Hadd u festa u kull min jonqos kien ikollu jhallas multa minn karlin sa irbaghjejn.

L-ikbar periklu kien ikun fis-sajf u għalhekk qatt ma kienu jaqtghu l-ghases max-xtut. Fl-1427 saret invażjoni minn 18,000 Barbareski li hallew herba kbira. Fl-1520 ghaxar xniebek Torok sbarkaw fix-xtut tal-Mellieha u ssakkeggaw u karkru kull ma sabu fir-raħal u fil-irhula l-oħra minn fejn għaddew. Minhabba dawn l-attaki n-nies kienu jibzghu joqogħdu f'postijiet qrib ix-xtajta u fejn kienu joqogħdu qrib il-baħar dan kien ikun ghax il-post kien ikun xi għolja li kienet tassew ta' protezzjoni minn xi attakk għall-gharrieda. Għalhekk in-nies kienet

tagħzel li toqghod f'xi post fil-gholi bħal Gharghur, Naxxar, Rabat, Mdina, Dingli, Tartarni, Ghakrux, Bidni u Fuqani.

Iżda xorta meta kien ikun hemm il-biża ta' xi attaki l-ewwel ma kienu jibattlu kienu l-irhula qrib il-baħar. Il-Gharghur sofra hafna minn dan ghax spiss kien ikun il-mira ta' attaki li kienu jhallu herba kbira. Xhieda ta' dan huma r-riferenzi f'hafna dokument għal postijiet bħala herba jew hrejba. Hekk fl-1527 insibu il-Hrejbiet fil-Magħtab u fl-1542 insibu dokumenti li jirreferi għall-Hrejba: għalqa f'Raħal Samut. Fl-1545 insibu il-Hrejbiet tal-Bir fix-Xwieki u fl-1593, fl-atti tan-Natar De Lucia insibu il-Hrejba tax-Xih li kienet għalqa b'dar inharbta magħha - dak li kien fadal minn attakk tal-furbani.

F'din il-klima ta' biża f'Hal Gharghur insibu dokument li juru li d-devozzjoni lejn San Girgor kienet kbira. Kien hemm kappella ta' San Girgor li kienet mibnija f'għalqa li kienet ukoll magħrufa bħala ta' San Girgor li kienet giet imħollija lill-istess kappella. Fit-tnaħ ta' Marzu ta' kull sena, jum San Girgor, kienet issir quddiesa f'din il-kappella. Fl-1615 meta l-Isqof Baldassare Cagliares ghamel Vista Pastorali fir-raħal, dan mar iżur il-kappella u sab li kellha "kull ma hu meħtieġ". Il-Prokuratur tagħha kien ċertu Marku Bezzina. Fl-istess Vista l-Isqof Cagliares jiddeskrivi kif fil-knisja Parrokkjali kien hemm artal dedikat lil San Girgor li lejn kien hemm devozzjoni kbira. Kien hemm ukoll il-Fratellanza ta' San Girgor li fl-1615 kellha erbatax-il membru.

Aktar informazzjoni nsibuha fil-Vista tal-Isqof Alpheran fl-1744. Sa dan ittant il-kappella ta' San Girgor kienet giet profanata fl-1618, iżda d-devozzjoni lejn dan il-Qaddis fil-knisja Parrokkjali kien għadha kbira. Fid-deskrizzjoni ta' din il-Vista nsibu aktar informazzjoni fuq l-artal ta' San Girgor. Il-pittura ta' dan l-artal kienet turi l-Madonna bit-tifel Ġesù u lil Sant Andrija u San Girgor Papa flimkien ma' Sant Antnin ta' Padiva u Santa Rosalia. Insibu li dan l-artal kellu għalqa li kienet fi sqaq il-Harub u kienet magħrufa bħala ta' Ġanni. Il-quddiesa li qabel kienet issir nhar San Girgor fil-kappella tiegħu issa kienet issir fl-artal ta' San Girgor fil-Parroċċa. Fil-knisja Parrokkjali kien hemm ukoll il-pittura ta' San Girgor li giet imtella fil-Parroċċa wara li l-kappella kienet giet profanata. Quddiem din ix-xbieha kienet tinxtegħel lampa mill-flus li kienu jidhlu mill-għalqa fejn kienet mibnija din il-kappella.

Skond il-Profssur Godfrey Wettinger l-isem Gharghur x'aktarx ġej mill-isem Girgor u hu isem ta' oriġini Kristjana u x'aktarx ukoll li dan ġej bħal dak ta' hafna rhula oħra Maltin mill-isem ta' l-ewwel persuna li kienet tghammar fir-raħal. Min jaf għadx jinstabu xi dokumenti li juru li dan Girgor ma kien hadd hlief San Girgor li tiegħu tant insibu devozzjoni kbira fiż-żminijiet bikrija.

FRANCIS PACE B.A.